

DESPATCHED
 01.03/01.1.22

08/12/2021



സംസ്ഥാന വിവരാവകാശ കമ്മീഷൻ കേരളം,
 തിരുവനന്തപുരം 695 001

ഫോൺ: 0471 2335199, ഫാക്സ്: 0471 2330920

E-mail: sic.ker@nic.in

ഹർജി നമ്പർ CP No.25(6)/2021/എസ്.ഐ.സി.

തീർപ്പു കൽപ്പിച്ചുകൊണ്ടുള്ള നടപടിക്രമം

(ഫയൽ നം.968/എസ്.ഐ.സി-ജി 5/2021)

സന്നിഹിതൻ

അഡ്വ. എച്ച്. രാജീവൻ, സംസ്ഥാന വിവരാവകാശ കമ്മീഷണർ

ശ്രീ. ബൈജു സൈമൺ,
 കട്ടയെത്തിൽ ഹൗസ്,
 മുണ്ടക്കുഴി പി.ഒ., മാനന്തവാടി,
 വയനാട്-670 645

പരാതി ഹർജിക്കാരൻ

Vs

സ്റ്റേറ്റ് പബ്ലിക് ഇൻഫർമേഷൻ ഓഫീസർ,
 വില്ലേജ് ഓഫീസർ,
 കുപ്പാടിത്തറ, വയനാട്

എതിർകക്ഷി

6(1) അപേക്ഷ നൽകിയ തീയതി	30.09.2020
മറുപടി ലഭ്യമാക്കിയ തീയതി	27.10.2020
കമ്മീഷനിൽ പരാതി ഹർജി നൽകിയ തീയതി	12.01.2021
കമ്മീഷനിൽ പരാതി ഹർജി ലഭ്യമായ തീയതി	19.01.2021
കമ്മീഷൻ റിപ്പോർട്ട് ആവശ്യപ്പെട്ട തീയതി	05.02.2021
കമ്മീഷനിൽ റിപ്പോർട്ട് ലഭ്യമായ തീയതി	03.03.2021
ഹിയറിംഗ് തീയതി	07.12.2021
ഹിയറിംഗിലെ സാന്നിധ്യം ഹർജിക്കാരൻ	ഹാജരായി
എതിർകക്ഷി	ഹാജരായി

ഉത്തരവ്

പരാതി ഹർജിക്കാരനായ ശ്രീ. ബൈജു സൈമൺ കമ്മീഷൻ മുമ്പാകെ സമർപ്പിച്ച പരാതി ഹർജിയിൽ ബോധിപ്പിച്ചത്, ടിയാൻ വിവരാവകാശ നിയമപ്രകാരം സമർപ്പിച്ച അപേക്ഷയിന്മേൽ വില്ലേജ് എഫ്.എം.ബി.യുടെ കോപ്പി പേജ് ഒന്നിന് 560 രൂപയും ബി.റ്റി.ആർ ന്റെ കോപ്പി പേജ് ഒന്നിന് 310 രൂപയും അടയ്ക്കണമെന്നാണ് എതിർകക്ഷി ആവശ്യപ്പെടുന്നതെന്നും രേഖാമൂലം ആവശ്യപ്പെട്ട പകർപ്പുകൾക്കെല്ലാം എത്ര രൂപയാകുമെന്ന് കൃത്യമായ മറുപടി തന്നിട്ടില്ലെന്നും കൃത്യമായ ചിലവ് എത്ര തുക വരുമെന്നും ടിയാൻ ആവശ്യപ്പെട്ടിട്ടുള്ള കോപ്പികൾക്ക് എത്ര തുക വരുമെന്നും അറിയിച്ചിട്ടില്ലെന്നും ആയത് കൃത്യമായി അറിയിക്കുവാനും, കോപ്പികൾ ലഭ്യമാക്കുവാനും വേണ്ട നടപടി കമ്മീഷൻ കൈക്കൊള്ളണമെന്നുമാണ്.

2. ഹർജിക്കാരൻ 30.09.2020 ന് എതിർകക്ഷി മുമ്പാകെ സമർപ്പിച്ച അപേക്ഷയിന്മേൽ ആവശ്യപ്പെട്ടത്, കുപ്പാടിത്തറ വില്ലേജിലെ സർവ്വെ നമ്പർ (പഴയത്) 265, 262, 251 ബ്ലോക്ക് 7 ൽ റീസർവ്വെ നമ്പർ 434 ന്റെ കവൈന്റ് രജിസ്റ്റർ എ-യും ബി-യും (434/1 - 434/15) എ രജിസ്റ്റർ പ്രകാരമുള്ള അടങ്കൽ അപ്പൻഡിക്സ് ഫെയർ ലൊക്കേഷൻ സ്കെച്ച് പഴയ സർവ്വെ നമ്പർ 265, 262, 251 ന്റെ കോറിലേഷൻ സ്റ്റേറ്റ്മെന്റ് 434 ന്റേയും 435 ന്റേയും എഫ്.എം.ബി. പഴയവും പുതിയതും (434/1 - 434/15) ബി.റ്റി.ആർ ന്റെ കോപ്പികൾ അടിസ്ഥാന നികുതി രജിസ്റ്റർ പഴയതും പുതിയതും 434 ൽപ്പെട്ട സ്ഥലം ഉടമയുടെ പഴയതും പുതിയതുമായ തണ്ടപ്പേര് നമ്പരും സ്ഥലവിസ്തീർണ്ണത്തിന്റെ കോപ്പിയും പകർപ്പും പഴയ സർവ്വെ നമ്പരിൽപ്പെട്ട സ്ഥലം 265, 262, 251 റീസർവ്വെ നമ്പർ 434 ൽപ്പെട്ട സ്ഥലങ്ങൾ ഇപ്പോൾ ആരുടെ കൈവശമാണെന്നതിന്റെ പകർപ്പും ലഭ്യമാക്കണമെന്നും മറ്റുമായി 6 ഇനങ്ങളിലായുള്ള വിവരങ്ങളാണ്. ടി അപേക്ഷയിന്മേൽ 27.10.2020 ൽ എതിർകക്ഷി മറുപടിയിൽ അറിയിച്ചത്, 1,2,3,4 എന്നീ ചോദ്യങ്ങൾക്ക് വിവരാവകാശ നിയമപ്രകാരം ഹർജികക്ഷിക്ക് പ്രവൃത്തി ദിവസങ്ങളിൽ ഓഫീസ് സമയത്തിൽ ഫയലുകളും രജിസ്റ്ററുകളും പരിശോധിക്കാവുന്നതാണെന്നും മതിയായ ഫീസ് ഒടുക്കി രേഖകൾ കൈപ്പറ്റാവുന്നതാണെന്നും ക്രമനമ്പർ 5ന് ആധാരം കൂടിക്കടം എന്നിവ

ഹാജരാക്കുന്ന മുറയ്ക്ക് ആവശ്യമായ സ്ഥലപരിശോധനകൾ നടത്തി തുടർ നടപടികൾ സ്വീകരിക്കുന്നതാണെന്നും ക്രമനമ്പർ 6 ലഭ്യമല്ലെന്നുമാണ്.

3. എതിർകക്ഷി കമ്മീഷൻ മുന്പാകെ 03.03.2021 ൽ സമർപ്പിച്ച റിപ്പോർട്ടിൽ ബോധിപ്പിച്ചത്, ഹർജിക്കാരന്റെ അപേക്ഷയിൽ ആവശ്യപ്പെട്ട 1 മുതൽ 6 വരെയുള്ള കോപ്പികളിൽ ദൈനംദിന ഉപയോഗത്തിന് എടുക്കാത്തതും റീസർവ്വൈയ്ക്ക് മുമ്പുള്ള രജിസ്റ്ററുകൾ വില്ലേജിൽ ഉള്ളതുമായ മുഴുവൻ രേഖകളുടേയും പകർപ്പുകൾ എടുക്കുന്നതിന് റിക്കാർഡുകൾ, രജിസ്റ്ററുകൾ, അക്കൗണ്ടുകൾ എന്നിവ പരിശോധിച്ച് ശേഖരിച്ച് തയ്യാറാക്കി നൽകുന്നതിന് ടി കാര്യാലയത്തിൽ മാനുഷിക വിഭവശേഷിയുടെ ഗണ്യമായ പങ്ക് ആവശ്യമുള്ളതും അപ്രകാരം ചെയ്യുന്നത് ദൈനംദിന ഓഫീസ് പ്രവർത്തനത്തേയും സേവനാവകാശ നിയമപ്രകാരമുള്ള സേവനങ്ങളേയും ബാധിക്കുമെന്നും നിലവിൽ മതിയായ സ്റ്റാഫുകൾ ഇല്ലാത്തതിനാലുമാണ് ഫയലുകൾ പരിശോധിക്കാൻ കക്ഷിയെ അറിയിച്ചതെന്നും മറ്റുമാണ്.


4. പരാതി ഹർജിയും ബന്ധപ്പെട്ട രേഖകളും പരിശോധിച്ചതിൽ, ഹർജിക്കാരന്റെ 30.09.2020 തീയതിയിലെ വിവരാവകാശ അപേക്ഷയ്ക്ക് എതിർകക്ഷി 27.10.2020 ൽ മറുപടി ലഭ്യമാക്കിയതായി കാണുന്നു. എന്നാൽ പൂർണ്ണമായും ഹർജികക്ഷിക്ക് വിവരങ്ങൾ ലഭ്യമാക്കിയതായി കാണുന്നില്ല. ഗവൺമെന്റ് സർക്കുലർ അനുസരിച്ചാണ് വില്ലേജ് ഓഫീസിൽ നിന്നും ഫീസ് ഈടാക്കുന്നതെന്നു കമ്മീഷന് ബോധ്യമാകുന്നു. വിവരാവകാശ നിയമം 2005 ഇന്ത്യൻ പാർലമെന്റ് പാസാക്കിയ രാജ്യത്താകമാനം പ്രാബല്യത്തിലുള്ള നിയമമാണ്. അതിനുപരിയായി ഏതെങ്കിലും സർക്കുലറുകളോ, ഓർഡറുകളോ പ്രകാരം ഫീസ് ഈടാക്കാൻ പാടുള്ളതല്ല. The Kerala Right to information (Regulation of Fee and Cost) Rules, 2006 റൂൾ (4) പ്രകാരം മാത്രമേ ഫീസ് ഈടാക്കാൻ പാടുള്ളൂ. വിവരാവകാശ നിയമത്തിലെ 7(5) വകുപ്പു പ്രകാരം വിവരാവകാശ അപേക്ഷയ്ക്കും രേഖകൾക്കും നിർണ്ണയിക്കുന്ന ഫീസ് ന്യായമായിരിക്കേണ്ടതാണ്. വിവരാവകാശ (ഫീസിന്റെയും ചെലവിന്റെയും ക്രമീകരണം) ചട്ടങ്ങൾ 2006 അനുശാസിക്കും പ്രകാരം നിശ്ചയിച്ച ഫീസായ

എ4 വലുപ്പത്തിലുള്ള പേപ്പറിന് മൂന്നു രൂപ വീതവും വലുപ്പം കുടിയ പേപ്പറിന് അതിന്റെ യഥാർത്ഥ വിലയോ, ചെലവായ തുകയോ, സാമ്പിളുകൾ, മോഡലുകൾ, ഭൂപടങ്ങൾ, പ്ലാനുകൾ എന്നിവയ്ക്ക് അതിന്റെ യഥാർത്ഥ വിലയോ, ചെലവോ, രേഖകൾ പരിശോധിക്കുന്നതിന് ആദ്യത്തെ ഒരു മണിക്കൂറിന് ഫീസില്ലാതെയും അതിനു ശേഷമുള്ള ഓരോ 30 മിനിറ്റിനും അതിന്റെ അംശത്തിനും പത്തു രൂപ വീതവും ഡിസ്ക്, ഫ്ലോപ്പി, സി.ഡി. അല്ലെങ്കിൽ മറ്റേതെങ്കിലും ഇലക്ട്രോണിക് രൂപത്തിൽ വിവരങ്ങൾ നൽകുന്നതിന് 75 രൂപ (ഓരോന്നിനും) ഈടാക്കാവുന്നത് ആണ്. ആയതിന്റെ അടിസ്ഥാനത്തിൽ വിവരാവകാശ നിയമപ്രകാരമുള്ള ഫീസ് ഈടാക്കി അപ്പീൽ ഹർജിക്കാരൻ ആവശ്യപ്പെട്ട പകർപ്പ് ഈ ഉത്തരവ് ലഭിച്ച് 10 ദിവസത്തിനകം നൽകി വിവരം കമ്മീഷനെ അറിയിക്കേണ്ടതാണ് എന്ന് ഉത്തരവായിക്കൊണ്ട് ഈ പരാതി ഹർജി ഇന്നേ ദിവസം 2021 ഡിസംബർ 08-ാം തീയതി കമ്മീഷൻ തീർപ്പാക്കുന്നു.

(ഒപ്പ്)

അഡ്വ.എച്ച്. രാജീവൻ
 സംസ്ഥാന വിവരാവകാശ കമ്മീഷണർ

സാക്ഷ്യപ്പെടുത്തിയ പകർപ്പ്



അഡീഷണൽ സെക്രട്ടറി (നിയമം)
 09

